

លំហាត់ អត្រាកម្មអាស៊ីត បាស

(អ្នកគ្រូ ចាន់ វាសនា ០១២ ៧៥ ១១ ៧៩)

សំណួរ

- ក. ដូចម្តេចហៅថា អត្រាកម្មអាស៊ីត បាស ? គេចែកជាប៉ុន្មាន ? អ្វីខ្លះ ?
- ខ. ចូរឲ្យនិយមន័យ ប្រតិកម្មបន្យាប ។
- គ. ដូចម្តេចហៅថា ចំណុចសមមូលអាស៊ីត បាស ? ដើម្បីកំណត់ចំណុចសមមូលអាស៊ីត បាស តើគេអាចមានវិធីអ្វីខ្លះ ?
- ឃ. តើ ចំណុចបញ្ចប់ នៅក្នុងអត្រាកម្មអាស៊ីត បាស មានន័យដូចម្តេច ?
- ង. ចូរសរសេរសមីការតាងអត្រាកម្មអាស៊ីតខ្លាំង បាសខ្លាំង ។ សម្រាប់អត្រាកម្មនេះ អង្គធាតុ ចង្កុលពណ៌ណាមួយសមស្របដែលត្រូវប្រើ ?
- ច. តើអង្គធាតុចង្កុលពណ៌ គឺជាអ្វី ? មានតួនាទីដូចម្តេច ?
- ឆ. តើលំនាំអត្រាកម្មមានសារៈសំខាន់ដូចម្តេចខ្លះ ចំពោះវិស័យកសិកម្ម ?
- ជ. ចូរឲ្យនិយមន័យ សូលុយស្យុងស្តង់ដា ។

លំហាត់ទី១

គេធ្វើពិសោធន៍អត្រាកម្មអាស៊ីតក្លរីត្រីចំនួន 25mL កំហាប់ 0.012M ដោយសូលុយស្យុងស្ទីតដែល មិនស្គាល់កំហាប់អស់ចំនួន 30mL ទើបអង្គធាតុចង្កុលពណ៌ប្រែពណ៌ ។

- ក. តើ អង្គធាតុចង្កុលពណ៌ប្រែពណ៌ មានន័យដូចម្តេច ?
- ខ. គណនាកំហាប់សូលុយស្យុងស្ទីតដែលត្រូវប្រើ ?
- គ. គណនាតម្លៃ pH សូលុយស្យុងស្ទីតដែលត្រូវប្រើ ។

លំហាត់ទី២

គេរំលាយសូលុយស្យុង NaOH 0.4g ទៅក្នុងទឹក 1L គេបានសូលុយស្យុង S_1 ។

- ក. គណនាកំហាប់ជាម៉ូលនៃសូលុយស្យុង S_1 ។
- ខ. គេពង្រាវសូលុយស្យុង S_1 10ដង ទទួលបានសូលុយស្យុង S_2 ។
គណនាកំហាប់សូលុយស្យុង S_2 ។
- គ. គេយកសូលុយស្យុងអាស៊ីតស៊ីលីផ្វិច 10mL ទៅធ្វើអត្រាកម្មជាមួយសូលុយស្យុង S_2 ចំនួន 100mL ។ គណនាកំហាប់សូលុយស្យុងអាស៊ីតស៊ីលីផ្វិច និង pH របស់វា ។

លំហាត់ទី៣

គេចង់ធ្វើសូលុយស្យុងអាស៊ីតក្លរីត្រីចំនួនកំហាប់ 0.1M ចំនួន 1L ពីអាស៊ីតក្លរីត្រីចំនួន 10M ។ ចូរបង្ហាញប្រាប់ពីវិធីធ្វើសូលុយស្យុងនេះ ។

គេយកសូលុយស្យុងដែលទទួលបាន 2mL ទៅបន្ថែមសូលុយស្យុងស្ទីត 10mL កំហាប់ 0.01M ចូល ។

- ក. តើសូលុយស្យុងទទួលបានមាន pH ធំជាង ឬតូចជាង 7 ?
- ខ. គណនា pH នៃល្បាយទទួលបាន ។
- គ. គណនាមាឌសូលុយស្យុងណាមួយត្រូវថែម ទៅក្នុងល្បាយដើម្បីទទួលបានល្បាយថ្មី មាន pH = 7 ។

លំហាត់ទី៤ គេយកសូលុយស្យុងអាស៊ីតក្លរីឌ្រីច S_1 ដែលមានកំហាប់ $0.1M$ ចំនួន $20mL$ មកបន្ថែមទឹកបិទរហូតបានមាឌ $50mL$ ។

- ក. គណនាកំហាប់សូលុយស្យុង S_2 និង pH ។
- ខ. គេបន្ថែមសូលុយស្យុងស្ទីត ដែលមានកំហាប់ $0.02M$ ទៅលើសូលុយស្យុង S_1 $20mL$ ។ តើគេត្រូវប្រើមាឌសូលុយស្យុងស្ទីតអស់ប៉ុន្មាន mL ដើម្បីទៅដល់ចំណុចសមមូល ?

លំហាត់ទី៥ គេបន្ថែមទឹកបិទ $40mL$ ទៅក្នុងសូលុយស្យុង S_1 ដែលជាសូលុយស្យុងប៉ូតាស កំហាប់ $0.01M$ ចំនួន $10mL$ គេទទួលបានសូលុយស្យុង S_2 នៅសីតុណ្ហភាព $25^{\circ}C$ ។

- ក. សរសេរសមីការប៉ូតាស រលាយក្នុងទឹក និង រកចំនួនដងនៃការពង្រាវសូលុយស្យុង S_1 ។
- ខ. គណនាកំហាប់អ៊ីយ៉ុងអ៊ីដ្រូស៊ីត និង pH នៃសូលុយស្យុង S_2 ។
- គ. គេចង់បន្យាបសូលុយស្យុង S_2 ដោយប្រើសូលុយស្យុងអាស៊ីតស៊ីលីយ្យូរិចកំហាប់ $0.1M$ ។ តើគេត្រូវប្រើសូលុយស្យុងអាស៊ីតនេះអស់ប៉ុន្មាន mL ទើបគ្រប់ ?

លំហាត់ទី៦ S_1 ជាសូលុយស្យុងស្ទីត មានមាឌ $200mL$ កំហាប់ $0.3M$ ។
 S_2 ជាសូលុយស្យុងប៉ូតាសមានមាឌ $400mL$ កំហាប់ $0.06M$ ។ សូលុយស្យុងទាំងពីរជាបាសខ្លាំង។

- ក. គណនាកំហាប់អ៊ីយ៉ុងអ៊ីដ្រូកស៊ីតដែលទទួលបាននៅពេលគេលាយសូលុយស្យុងទាំងពីរចូលគ្នា (សូលុយស្យុង S_3) និងតម្លៃ pH ។
- ខ. គេយកសូលុយស្យុង S_3 ទៅបន្យាបដោយសូលុយស្យុងអាស៊ីតក្លរីឌ្រីចកំហាប់ $0.5M$ ។ តើគេត្រូវប្រើសូលុយស្យុងអាស៊ីតនេះអស់ប៉ុន្មាន mL ទើបគ្រប់ ?

លំហាត់ទី៧ គេមានសូលុយស្យុង S_1 នៃ H_2SO_4 កំហាប់ $0.1M$ ។ គេបន្ថែមទឹកសុទ្ធ ទៅក្នុង $20mL$ សូលុយស្យុង S_1 គេទទួលបានសូលុយស្យុង S_2 $100mL$ ។

- ក. សរសេរសមីការអ៊ីយ៉ុងកម្មនៃ H_2SO_4 ជាមួយទឹក ។
- ខ. គណនាកំហាប់ជាមូលនៃសូលុយស្យុង S_2 បន្ទាប់មកគណនាតម្លៃ pH របស់វា ។
- គ. គេបន្ថែមសូលុយស្យុងស្ទីត កំហាប់ $0.02M$ ទៅក្នុងសូលុយស្យុង S_2 $20mL$ ។ គណនាមាឌសូលុយស្យុងស្ទីតដែលត្រូវប្រើដើម្បីទទួលបានសមមូលអាស៊ីត បាស ។

លំហាត់ទី៨ ក. គេពង្រាវសូលុយស្យុងអាស៊ីតនីទ្រីច $pH = 2.8$ ចំនួន 10 ដង ។ គណនា pH នៃសូលុយស្យុងទទួលបាន ។
ខ. គេពង្រាវសូលុយស្យុងស្ទីត $pH = 12.1$ ចំនួន 10 ដង ។ គណនា pH នៃសូលុយស្យុងទទួលបាន ។

លំហាត់ទី៩ ទឹកកំបោរថ្លាជាសូលុយស្យុងឆ្អែតនៃកាល់ស្យូមអ៊ីដ្រូកស៊ីតដែលចាត់ទុកជាឌីបាសខ្លាំង ។
ក. គណនាម៉ាស $Ca(OH)_2$ ត្រូវរំលាយទៅក្នុងទឹកដើម្បីទទួលបានទឹកកំបោរ $1L$ កំហាប់ $1M$ ។
ខ. គណនាមាឌទឹកកំបោរថ្លានេះត្រូវប្រើដើម្បីធ្វើសូលុយស្យុងថ្មីកំហាប់ $0.01M$ ចំនួន $500mL$ ។
គ. កំណត់ pH នៃសូលុយស្យុងថ្មី ។
ឃ. គណនាមាឌអាស៊ីតក្លរីឌ្រីចកំហាប់ $0.01M$ ត្រូវបន្ថែមទៅក្នុង $500mL$ នៃសូលុយស្យុងសំនួរ (ខ) ដើម្បីទទួលបានសមមូលអាស៊ីត បាស ។

លំហាត់ទី១០ គេមានសូលុយស្យុងបារ៉ូមអ៊ីដ្រូស៊ីតដែលចាត់ទុកជាឌីបាសខ្លាំង ។

- ក. សរសេរសមីការបំបែកបារ៉ូមអ៊ីដ្រូស៊ីតក្នុងទឹក ។
- ខ. គេយកសូលុយស្យុងនេះទៅធ្វើអត្រាកម្មដោយសូលុយស្យុងអាស៊ីតក្លរីច្រើនកំហាប់ $0.04M$ ចំនួន $50mL$ ដោយប្រើអង្គធាតុចង្កុលពណ៌ប្រូមីទីម៉ុលខៀវ ។ អង្គធាតុចង្កុលពណ៌ប្រៃពណ៌នៅពេលប្រើសូលុយស្យុងបារ៉ូមអ៊ីដ្រូស៊ីតអស់ $20mL$ ។
 - a. តើពាក្យថា សូលុយស្យុងបារ៉ូមអ៊ីដ្រូស៊ីតទៅធ្វើអត្រាកម្ម មានន័យដូចម្តេច ? ហេតុដូចម្តេចបានជាគេចាំបាច់ត្រូវប្រើអង្គធាតុចង្កុលពណ៌ ? តើអង្គធាតុចង្កុលពណ៌ប្រាប់ឲ្យយើងដឹងពីអ្វី ?
 - b. ចូរសរសេរសមីការតាងអត្រាកម្មនេះ បន្ទាប់មកគណនាកំហាប់សូលុយស្យុងបារ៉ូមអ៊ីដ្រូស៊ីតដែលយកមកប្រើ ។
 - c. កំណត់តម្លៃ pH នៃសូលុយស្យុងបារ៉ូមអ៊ីដ្រូស៊ីត ។